

**പതിനാലാം കേരള നിയമസഭ
പത്താം സമ്മേളനം**

നക്ഷത്രചിഹ്നമിട്ട ചോദ്യം നമ്പർ: *69

28.02.2018-ൽ മറുപടിയ്ക്ക്

പ്രാക്തന ഗോത്രവർഗ്ഗക്കാരുടെ ഉന്നമനത്തിനായി പദ്ധതികൾ

ചോദ്യം
ശ്രീ. ഒ. ആർ. കേള
ശ്രീ. കെ. വി. വിജയദാസ്
ശ്രീ. ഡി. കെ. മുരളി
ശ്രീ. ജോർജ് എം. തോമസ്

മറുപടി
ശ്രീ. എ. കെ. ബാലൻ
(പട്ടികജാതി പട്ടികവർഗ്ഗ
പിന്നോക്കസമുദായക്ഷേമവും നിയമവും
സാംസ്കാരികവും പാർലമെന്ററികാര്യവും
വകുപ്പുമന്ത്രി)

ചോദ്യം	മറുപടി
<p>എ) അട്ടപ്പാടി, വയനാട്ടിലെ വിവിധ പ്രദേശങ്ങൾ, തിരുവനന്തപുരത്ത് പൊടിയക്കാല തുടങ്ങിയ പട്ടികഗോത്ര മേഖലകൾ ആരോഗ്യ വിദ്യാഭ്യാസ രംഗങ്ങളിലും മറ്റ് അടിസ്ഥാന സൗകര്യങ്ങളുടെ കാര്യത്തിലും ഏറെ പിന്നോക്കം നിൽക്കുന്നത് പരിഹരിക്കാനായി നടത്താനുദ്ദേശിക്കുന്ന പ്രവർത്തനങ്ങൾ അറിയിക്കാമോ;</p>	<p>എ) അട്ടപ്പാടി മേഖലയിൽ ആരോഗ്യ രംഗത്തെ സേവനം മെച്ചപ്പെടുത്തുവാൻ മൊബൈൽ മെഡിക്കൽ യൂണിറ്റുകൾ ആരംഭിക്കുന്നതിന് സർക്കാർ അനുമതി നൽകി ഉത്തരവായിട്ടുണ്ട്. പ്രാക്തന ഗോത്രവർഗ്ഗക്കാർക്കിടയിലുള്ള ദാരിദ്ര്യം, നിരക്ഷരത, രോഗ കാരണങ്ങളെക്കുറിച്ചുള്ള അജ്ഞത, സുരക്ഷിതമായ കുടിവെള്ളത്തിന്റെ അഭാവം, അന്ധവിശ്വാസങ്ങൾ എന്നിവയ്ക്ക് പരിഹാരം കാണുന്നതിന് ഗോത്രഭാഷ അറിയാവുന്ന പാരാമെഡിക്കലുകൾ ഉൾപ്പെടെയുള്ള മനുഷ്യവിഭവശേഷി ഉപയോഗിച്ചുള്ള സമഗ്രമായ ഇടപെടൽ ആർദ്രം മിഷന്റെ ഭാഗമായി നടപ്പാക്കാൻ ഉദ്ദേശിക്കുന്നു. വിദ്യാഭ്യാസ മേഖലയിൽ പട്ടികവർഗ്ഗ പെൺകുട്ടികളുടെ വിദ്യാഭ്യാസ ഉന്നതി ലക്ഷ്യമാക്കിയുള്ള ഗോത്രവാൽസല്യ നിധി, പട്ടികവർഗ്ഗ വിദ്യാർത്ഥികളുടെ കൊഴിഞ്ഞുപോക്ക്</p>

		<p> തടയുന്നതിനും വിദ്യാഭ്യാസ നിലവാരം മെച്ചപ്പെടുത്തുന്നതിനും ഉദ്ദേശിച്ചുകൊണ്ടുള്ള സാമൂഹ്യപഠനമുറി, IBPS/UPSC/KPSC/SSC എന്നീ മത്സര പരീക്ഷകൾക്കു വേണ്ടിയുള്ള പരിശീലന പരിപാടികൾ എന്നിവ ആരംഭിച്ചിട്ടുണ്ട്. കൂടാതെ അട്ടപ്പാടിയിൽ ഒരു പുതിയ എം.ആർ.എസ് ആരംഭിക്കുന്നതിനും ഉദ്ദേശിക്കുന്നു. അട്ടപ്പാടിയിൽ പെൺകുട്ടികൾക്കായി കൂടുതൽ പോസ്റ്റ് മെട്രിക് ഹോസ്റ്റലുകൾ ആരംഭിക്കുന്നതിന് നടപടികൾ സ്വീകരിച്ചു വരുന്നു. പട്ടികവർഗ്ഗക്കാർക്കിടയിൽ നിരക്ഷരത നിർമ്മാർജ്ജനം ചെയ്ത് സാമൂഹ്യ ചൂഷണങ്ങളിൽനിന്നും മോചിതരാക്കുന്നതിനും പട്ടികവർഗ്ഗ വിദ്യാർത്ഥികളിലെ കൊഴിഞ്ഞുപോക്ക് തടയുന്നതിനുമായി സാക്ഷരതമിഷൻ നടപ്പാക്കുന്ന സമഗ്ര ആദിവാസി സാക്ഷരത പദ്ധതി നടപ്പു സാമ്പത്തിക വർഷം നടപ്പാക്കുന്നതിനായി കേരള സംസ്ഥാന സാക്ഷരതാ മിഷൻ ഫണ്ട് കൈമാറിയിട്ടുണ്ട്. പിന്നോക്കാവസ്ഥയിലുള്ള പട്ടികവർഗ്ഗ ഊരുകളിലെ സമഗ്ര അടിസ്ഥാന സൗകര്യ വികസനം ലക്ഷ്യമിടുന്ന അംബേദ്കർ സെറ്റിൽമെന്റ് പദ്ധതി നടപ്പാക്കുന്നതിനായി ഡി.പി.ആർ തയ്യാറാക്കി വരുന്നു. മുൻ സാമ്പത്തിക വർഷങ്ങളിൽ അനുവദിച്ച വീടുകളിൽ പണി പൂർത്തീകരിക്കാത്ത വീടുകൾ ലൈഫ് മിഷൻ പദ്ധതിയിൽപ്പെടുത്തി നിർമ്മാണം പൂർത്തീകരിച്ച് നൽകുന്നതിനുള്ള </p>
--	--	---

		<p>നടപടികൾ സ്വീകരിച്ചുവരുന്നു. SCA to TSP</p> <p>പദ്ധതിയിലൂടെ കാർഷിക മേഖലയിലും കോർപ്പസ് ഫണ്ട് വിനിയോഗിച്ച് ഹോസ്റ്റലുകളിലും ഊതകളിലുമുള്ള അടിസ്ഥാന സൗകര്യ വികസന പ്രവർത്തികളും നടപ്പിലാക്കുന്നു.</p> <p>വയനാട് ജില്ലയിൽ വിദൂര പട്ടികവർഗ്ഗ സങ്കേതങ്ങളിൽ ആരോഗ്യരക്ഷാ പ്രവർത്തകരുടെ സേവനം ലഭ്യമാക്കുന്നതിനായി കൂടുതൽ മൊബൈൽ മെഡിക്കൽ യൂണിറ്റുകൾ പ്രവർത്തനസജ്ജമാക്കുന്നതിനും ആർദ്രം മിഷന്റെ പരിധിയിൽപ്പെടുത്തി ഗോത്രഭാഷ അറിയാവുന്ന പാരാമെഡിക്കലുകൾ ഉൾപ്പെടെയുള്ളവരുടെ സേവനം എല്ലാ ഊതകളിലും എത്തിക്കുന്നതിനുള്ള പദ്ധതിയും നടപ്പിലാക്കാൻ ഉദ്ദേശിക്കുന്നു. വിദ്യാഭ്യാസ മേഖലയിൽ സമഗ്ര ആദിവാസി സാക്ഷരതാ പദ്ധതിക്ക് പുറമെ പെൺകുട്ടികൾക്കായി കൂടുതൽ പോസ്റ്റ് മെട്രിക് ഹോസ്റ്റലുകൾ ആരംഭിക്കുന്നതിനും പുതുതായി സാമൂഹ്യപഠന മൂറികൾ ആരംഭിക്കുന്നതിനും 2017-ൽ പ്ലസ് ടു ജയിച്ച വിദ്യാർത്ഥികളിൽ ഉന്നതപഠനത്തിന് പ്രവേശനം ലഭിക്കാത്തവർക്ക് ബിരുദപഠനത്തിന് അവസരം ഒരുക്കുന്നതിനും വേണ്ടിയുള്ള പദ്ധതികൾ നടപ്പിലാക്കാൻ ഉദ്ദേശിക്കുന്നു. അഭ്യസ്തവിദ്യരും തൊഴിൽരഹിതരുമായ പട്ടികവർഗ്ഗ യുവതീയുവാക്കൾക്ക് മെന്റർ ടീച്ചർമാരായി നിയമനം നൽകിയിട്ടുണ്ട്. കൂടാതെ</p>
--	--	---

		<p>പെരിപ്പതറ്റിക് സെന്റർ, കിന്റർഗാർട്ടൻ, വികാസ് വാടി, നല്ലൂരിസ്കൂൾ എന്നിവയുടെ അടിസ്ഥാനസൗകര്യ വികസന പ്രവൃത്തികൾ, പി.എസ്.സി മത്സര പരീക്ഷാ പരിശീലന പരിപാടി എന്നിവയും വകുപ്പിന്റെ ആഭിമുഖ്യത്തിൽ നടന്നുവരുന്നു. വയനാട് ജില്ലയിലെ വിവിധ പട്ടികവർഗ്ഗ സങ്കേതങ്ങളിലേയ്ക്കുള്ള റോഡ് വികസനത്തിനായി സർക്കാരിന്റെ ഭരണാനുമതി ലഭ്യമായിട്ടുണ്ട്. കൂടാതെ നടപ്പ് സാമ്പത്തികവർഷം നടപ്പാക്കാനുദ്ദേശിക്കുന്ന അംബേദ്കർ സെറ്റിൽമെന്റ് വികസന പദ്ധതി, ക്രിട്ടിക്കൽ ഗ്യാപ്പ് ഫില്ലിംഗ് പദ്ധതി (കോർപ്പസ് ഫണ്ട്) പ്രകാരമുള്ള വിവിധ പ്രവൃത്തികൾ അടിയ, പണിയ പാക്കേജിൽ ഉൾപ്പെടുത്തിക്കൊണ്ടുള്ള ഭവന നിർമ്മാണ, നവീകരണം എന്നിവയും അടിസ്ഥാന സൗകര്യ വികസനം എന്ന ലക്ഷ്യത്തോടുകൂടി നടപ്പാക്കാനുദ്ദേശിക്കുന്നു.</p> <p>തിരുവനന്തപുരം ജില്ലയിലെ വിതുര ഗ്രാമപഞ്ചായത്തിലെ പൊടിയക്കാല കേന്ദ്രമാക്കി 2017-18 സാമ്പത്തികവർഷം ഒരു സാമൂഹ്യപഠന കേന്ദ്രം ആരംഭിക്കാൻ ഉദ്ദേശിക്കുന്നു. എല്ലാ കുട്ടികൾക്കും വിദ്യാഭ്യാസ സൗകര്യം ലഭ്യമാക്കുന്നതിനും നടപടികൾ സ്വീകരിച്ചിട്ടുണ്ട്. കേരള സാക്ഷരതാ മിഷൻ മുഖേന നടപ്പാക്കുന്ന സമഗ്ര ആദിവാസി സാക്ഷരതാ പദ്ധതിയിൽ പൊടിയക്കാല കോളനിയും ഉൾപ്പെട്ടിട്ടുണ്ട്.</p> <p>പൊടിയക്കാലയിലെ അടിസ്ഥാന സൗകര്യവികസന കാര്യത്തിൽ 2013-14</p>
--	--	---

		<p>സാമ്പത്തികവർഷം മുതൽ വിവിധ പദ്ധതികളിലൂടെ വളരെയേറെ മാറ്റങ്ങൾ ഉണ്ടായിട്ടുണ്ട്. റോഡ്, ഭവന നിർമ്മാണം, ഗതാഗത സൗകര്യം, വൈദ്യുതീകരണം എന്നിവയിൽ ഗണ്യമായ പുരോഗതി കൈവരിക്കാൻ സാധിച്ചിട്ടുണ്ട്.</p>
<p>ബി) പ്രാക്തന ഗോത്രവർഗ്ഗക്കാരുടെ ഉന്നമനത്തിനായി നടത്തി വരുന്ന പ്രവർത്തനങ്ങൾ എന്തെല്ലാമാണ്;</p>		<p>ബി) പട്ടികവർഗ്ഗക്കാർക്ക് പൊതുവേയുള്ള പദ്ധതികൾ കൂടാതെ പ്രത്യേക ദുർബല ഗോത്രവർഗ്ഗക്കാർക്ക് അടിയ പണിയ പാക്കേജ് പദ്ധതി, SCA to TSP പദ്ധതി, കോർപ്പസ് ഫണ്ട് എന്നിവയിൽ ഉൾപ്പെടുത്തി പ്രത്യേക പദ്ധതികളും നടപ്പിലാക്കുന്നു.</p> <p>അടിയ പണിയ പാക്കേജ് പദ്ധതിയിലുൾപ്പെടുത്തി പ്രത്യേക ദുർബല ഗോത്രവർഗ്ഗക്കാർക്കുള്ള വീടുകളുടെ നിർമ്മാണവും, SCA to TSP പദ്ധതി, കോർപ്പസ് ഫണ്ട് എന്നിവ മുഖേനയുള്ള പദ്ധതികൾ പ്രകാരം പണിയായുധങ്ങളുടെ വിതരണം, പഠനോപകരണ വിതരണം, കമ്മ്യൂണിറ്റി ഹാൾ നിർമ്മാണം, ഗൃഹോപകര നിർമ്മാണം, കരകൗശല നിർമ്മാണം തുടങ്ങിയവയ്ക്കുള്ള സാമ്പത്തിക സഹായം, കടിവെള്ള പദ്ധതികൾ, വിദൂര പ്രാക്തന ഗോത്രവർഗ്ഗ സങ്കേതങ്ങളിലേയ്ക്കുള്ള റോഡ്, പാലം എന്നിവയുടെ നിർമ്മാണവും നവീകരണവും, വൈദ്യുതീകരണ പദ്ധതികൾ, അവിവാഹിതരായിട്ടുള്ള അമ്മമാർക്ക് സ്വയംതൊഴിൽ ആരംഭിക്കുന്നതിനുള്ള</p>

		<p>ധനസഹായം, വിദ്യാർത്ഥികൾക്ക് തയ്യൽ പരിശീലനം, എന്നീ പ്രവർത്തനങ്ങൾ നടത്തിവരുന്നു.</p>
<p>സി) പട്ടിക ഗോത്ര വർഗ്ഗക്കാർക്കായുള്ള പ്രത്യേക ആരോഗ്യ ഭക്ഷ്യസുരക്ഷാ പദ്ധതികൾ എന്തെല്ലാമെന്ന് വിശദമാക്കാമോ?</p>		<p>സി) പട്ടികവർഗ്ഗക്കാർക്ക് ചികിത്സാ സൗകര്യം ഉറപ്പുവരുത്തുന്നതിനായി സർക്കാർ ആശുപത്രികളിലും തെരഞ്ഞെടുത്ത മെഡിക്കൽ കോളേജ് ആശുപത്രികളിലും സൗജന്യ ചികിത്സ ലഭ്യമാക്കുന്ന സമഗ്ര ആരോഗ്യ സുരക്ഷാ പദ്ധതി, ഗർഭിണികളുടെയും മുലയൂട്ടുന്ന അമ്മമാരുടെയും ആരോഗ്യ സംരക്ഷണം ഉറപ്പുവരുത്തുന്നതിനായുള്ള ജനനീജനരക്ഷാ പദ്ധതി, പാരമ്പര്യ രോഗമായ സിക്കിൾസെൽ അനീമിയ അഥവാ അരിവാൾരോഗം ബാധിച്ചവർക്ക് സമാശ്വാസ ധനസഹായം നൽകിവരുന്ന പദ്ധതി എന്നിവ പട്ടികവർഗ്ഗ വികസന വകുപ്പിന്റെ ആഭിമുഖ്യത്തിൽ നടപ്പാക്കി വരുന്നു. കൂടാതെ വകുപ്പിന്റെ നിയന്ത്രണത്തിലുള്ള HLL (Hindustan Life Care Limited), KMSCL (Kerala Medical Services Corporation Limited) എന്നിവ മുഖേനയുള്ളതുമായ മൊബൈൽ മെഡിക്കൽ യൂണിറ്റുകൾ, വകുപ്പിന്റെ നിയന്ത്രണത്തിലുള്ള 5 ഒ.പി. ക്ലിനിക്കുകൾ, 17 ആയുർവേദ ഡിസ്പെൻസറികൾ, ഒരു ആയുർവേദ ആശുപത്രി, 4 മിഡ് വൈഫറി സെന്ററുകൾ എന്നിവ മുഖേനയും ചികിത്സ ഉറപ്പുവരുത്തുന്നു.</p>

	<p>ഹെൽത്ത് പ്രൊമോട്ടർമാരും പട്ടികവർഗ്ഗ ആരോഗ്യ മേഖലയിൽ പ്രവർത്തിക്കുന്നതിനായി നിയോഗിക്കപ്പെട്ടിട്ടുണ്ട്. വകുപ്പിന്റെ ജില്ലാതല ഓഫീസുകളുടെ നിയന്ത്രണത്തിൽ 6 ആംബുലൻസുകളും ഉപയോഗിക്കപ്പെടുന്നു.</p> <p>പട്ടികവർഗ്ഗ വികസന വകുപ്പിന് കീഴിൽ വർഷകാലത്തും പത്തമാസങ്ങളിലും ഭക്ഷ്യസഹായപദ്ധതി, അട്ടപ്പാടി മേഖലയിൽ പാകം ചെയ്ത ഭക്ഷണം നൽകുന്ന കമ്മ്യൂണിറ്റി കിച്ചൻ പദ്ധതി എന്നിവ നടപ്പിലാക്കിവരുന്നു.</p> <p>സാമൂഹ്യനീതി വകുപ്പിൻ കീഴിൽ അംഗൻവാടികൾ മുഖേന ഗർഭിണികൾക്കും കുട്ടികൾക്കും പ്രത്യേക പോഷകാഹാരം നൽകിവരുന്നു. പ്രീ-സ്കൂൾ കുട്ടികൾക്ക് പാൽ, മുട്ട എന്നിവയും വിതരണം ചെയ്യുന്നു. കാമാരപ്രായക്കാരായ പെൺകുട്ടികൾക്കായി സുബല കിറ്റുകൾ വിതരണം ചെയ്യുന്നു. പോഷകാഹാര അപര്യാപ്തതയുള്ളവരെ കണ്ടെത്തി സപ്ലിമെന്ററി ന്യൂട്രീഷൻ പ്രോഗ്രാം നടപ്പിലാക്കിവരുന്നു. കുട്ടികൾക്കായി അമൃതം ന്യൂട്രീമിക്സ് വിതരണം നടത്തുന്നു. ആരോഗ്യവകുപ്പ് മുഖേന ഗർഭിണികൾക്കും കുട്ടികൾക്കും അയൺ ഫോളിക് ആസിഡ് ഗുളികകൾ വിതരണം നടത്തുകയും ചെയ്യുന്നു.</p> <p>അട്ടപ്പാടിയിലെ പരമ്പരാഗത കൃഷിരീതികളെ പുനരുജ്ജീവിപ്പിക്കുന്നതിന്റെ ഭാഗമായി</p>
--	--

		<p>കൃഷിവകുപ്പുമായി സഹകരിച്ച് "മില്ലറ്റ് വില്ലേജ്" എന്ന പദ്ധതി നടപ്പിലാക്കുന്നു.</p> <p>അട്ടപ്പാടി മേഖലയിൽ പോഷകാഹാര കുറവുള്ള അസുഖങ്ങളുടെ ചികിത്സയ്ക്കായി 3 NRC (Nutrition Rehabilitation Centre) കളും പ്രവർത്തിക്കുന്നു.</p>
--	--	---

Haripriya
സെക്ഷൻ ഓഫീസർ